

اکابرِ اسلام اور قادیانیت

لپس اس مقابلے میں مجھے اس بات کی کوئی پروانہیں میرا نجام کیا ہوگا اور میری بات کون سنے گا۔ میری تقویت اور ہمت بڑھانے کے لیے صرف یہی کافی ہے کہ میں حق پر ہوں اور آپ باطل پر ہیں اور باطل کا سر کھلتے ہوئے اگر میں اور میرے اہل و عیال بھی شہید کر دیئے گئے۔ جس کا اقدام بھی اگر کیا گیا تو سخت ناعاقبت اندیشانہ ہوگا اور خطرناک متانج پیدا کرے گا۔ ہم کامیاب رہیں گے ناکام نہیں۔ انشاء اللہ تعالیٰ آپ ہمیں اس مقابلے میں پیچھے پھر تے نہیں دیکھیں گے اور مجھے یقین ہے کہ اللہ تعالیٰ ضرور ہماری تائید کرے گا اور اگر آج نہیں تو لوگ آئندہ حقیقت سے آگاہ ہو کر رہیں گے اور ان پر سچائی ظاہر ہو کر رہے گی۔ ہماری قربانیاں رائیگاں نہیں جائیں گی۔ اور آپ کے چال چلن سے واقف ہو کر جماعت، خلافت کے حقیقی مفہوم سے آگاہ ہوگی۔ اور آئندہ اپنے انتظام کی بنیاد متحكم اصولوں پر رکھے گی۔ اور ان فریب کاریوں سے جن میں آپ نے قوم کو رکھا ہوا ہے ہمیشہ کے لیے محفوظ ہو جائے گی۔ کیونکہ دلائل اور حقائق کا مقابلہ لوگ کب تک کریں گے۔

لپس میں خدا تعالیٰ کے فضل پر یقین رکھتا ہوں اگر مقابلہ کی صورت پیدا ہو گئی تو تائید الہی ان شاء اللہ ہمارے ساتھ ہو گی۔ اور آپ جو بے گناہوں پر ظلم دھکار ہے ہیں خصوصاً مجھے جیسے گائے کے مانند بے ضرر انسان (آپ مجھے ایک خطبے میں گائے سے مشاہدہ دے چکے ہیں) کو ذکر دینے پر تسلی ہوئے ہیں، یقیناً یقیناً تائید رالہی سے محروم رہیں گے۔ کس قدر ظلم ہے کہ جس شخص کے متعلق یہ یقین ہو جاتا ہے کہ اس کو آپ کی بد چلنی کا علم ہو چکا ہے۔ اس کے پیچھے جاؤں لگوادیتے ہیں اور انہیں مقرر کرنے سے پہلے یہ یقین دلایا جاتا ہے کہ وہ شخص منافق ہے اس کے نفاق کو روشنی میں لانا ہے اور اب وہ یہ سمجھ کر حلفیہ بتاتا ہے کہ فلاں منافق ہے اگر ہم ابی رپورٹیں نہ دیں جو اس کے نفاق کی تائید کرتی ہوں تو ہم نالائق سمجھے جائیں گے فوراً اس کی ہر نقل و حرکت، اس کے ہر لفظ و حرف کو اسی رنگ میں ڈھالتے چلے جاتے ہیں اور رپورٹوں پر رپورٹیں بصیرت چلے جاتے ہیں جن سے ایک فال تیار ہوتا رہتا ہے اور اس غریب کو علم بھی نہیں کہ اس کے پکڑنے کے لیے کس کس قسم کا جال بچھایا جا رہا ہے اور وہ اس میں پھنستا چلا جاتا ہے۔ حتیٰ کہ وہ وقت آ جاتا ہے کہ ایک ذرا سے بہانے پر اس کو پکڑ کر سزا دی جاتی ہے اور گز شنة تمام رپورٹوں کو بھی دلیل بنالیا جاتا ہے۔ جنہوں نے اپنی ساری عمر میں تحقیق کی روشنی تک بھی نہیں دیکھی کیا آپ پر جو جماعت کے لیے بطور مصلح ہونے کے مدعی ہیں، یہ فرض نہیں کہ جس شخص کے متعلق پہلی ہی رپورٹ آئے یا آپ کے علم میں اس کے خلاف کوئی بات لائی جائے۔ جس میں اصلاح کی ضرورت ہو تو اسے بلا کر سمجھائیں اور اس کو غلطی سے نکال کر اس کی اصلاح کی کوشش کریں اور یقیناً ہے۔ لیکن آپ کا ایسا نہ کرنا بتاتا ہے کہ آپ اس شخص کی جس کے خلاف آپ کو رپورٹیں ملتی ہیں اصلاح نہیں چاہتے۔ بلکہ اس کو تباہی و ہلاکت کے گڑھے میں دھکلینے کے خواہش مند ہیں۔ اور فخر الدین صاحب کے کیس

میں بھی کیا یہی کچھ نہیں ہوا۔ کہ ان کے خلاف دو سال سے رپورٹ میں جمع کر رہے تھے۔ لیکن کسی ایک رپورٹ کی بھی تحقیق نہیں کی گئی۔ اور اب انہیں موجودہ کیس میں دلیل بنالیا گیا ہے۔ حالانکہ اگر ابتدائی رپورٹ کی ہی تحقیق کر لیتے کو میرا غالباً خیال ہے کہ صفائی ہو جاتی اور آپ کو اس قدر لمبے عرصے تک جو تگ و دود کرنی پڑی ہے نہ کرنی پڑتی۔ چنانچہ تفصیلی حالات شائع کرنے پڑنے تو آپ کو علم ہو جائے گا کہ اس میں وہ قصووار نہیں بلکہ قصور کسی اور کا ہے جس کا ذکر میں ابھی مناسب نہیں سمجھتا۔ میں آپ کی خدمت میں خدا کا واسطہ ڈال کر اور سلسلے کی عظمت اور حضرت مسیح موعود کی ساری عمر کی محنت کا واسطہ ڈال کر جو آپ نے اس پودا کو لگانے اور اس کی پروش کرنے میں صرف کی ہے۔ عرض کرتا ہوں کہ اگر آپ چاہتے ہیں کہ سلسلہ کی عظمت اور اس کی تیک نامی پر کوئی دھبہ نہ لگے اور یہ کہ دشمنوں کو نہیں کا موقع نہ ملے تو آپ جلد از جلد اپنی سیاہ کاریوں سے توبہ کریں۔ اور یہ مظالم جو آئے دن آپ سے سرزد ہوتے رہتے ہیں۔ امید ہے ان کی ضرورت پیش نہیں آئے گی۔ میں حیران ہوں کہ آپ اتنا بھی نہیں سوچتے کہ جب اس طرح پرانے آدمیوں کو نکالتے چلے جائیں گے تو کیا کبھی بھی لوگوں کی آنکھیں نہیں کھلیں گی اور کبھی بھی ان کو خیال نہیں پیدا ہوگا کہ کیا وجہ ہے کہ اتنے پرانے مخلص دوست آپ کی ذات پر اتهام لگانے کے جرم میں جماعت سے الگ کئے جاتے ہیں اور ہر چند سالوں بعد کوئی نہ کوئی دوست آپ کی ذات پر اتهام لگانے لگ جاتا ہے۔ یاد رکھیں یہ بات ضرور ان کی توجہ تو تحقیق کی طرف پھیر دے گی اور پھر آپ کی خیر نہیں۔ اس لیے آپ فوراً ان باتوں سے توبہ کر کے اپنے اوپر اور سلسلہ پر رحم کریں اور اس لڑ کے کا وہ قول کہ جو اس نے امام ابوحنیفہ کو کہا تھا کہ ”میں پھسلا تو اکیلا ہی پھسلوں گا لیکن آپ اپنے پھسلے کی فکر کریں اگر آپ پھسلے تو کوئی آدمیوں کو ساتھ لے ڈویں گے۔“ ہمیشہ مذکور رکھیں۔ میں آپ کو صاف طور پر بتا دینا چاہتا ہوں کہ فخر الدین صاحب کو نکالنے میں آپ نے سخت غلطی کی ہے اور جلد بازی سے کام لیا ہے۔ اس کو آپ کے چال چلن کے متعلق بہت سے واقعات معلوم ہیں اور اس نے اس کی اشاعت سے باز نہیں آنا، صرف واقعات ہی نہیں بلکہ ان تمام اشخاص کے نام بھی شائع کرے گا۔ جنہوں نے آپ کی بد چلنی کی نہ صرف شہادتیں دی ہوئی ہیں بلکہ کئی واقعات بھی اپنی تفصیل کے ساتھ بیان کئے ہوئے ہیں۔ ایسے لوگوں کی تعداد اتنی زیادہ ہے کہ نہ صرف وہ آپ کو حیران کر دینے والی ہوگی بلکہ دنیا کو بھی حیرت میں ڈال دے گی۔ اور جماعت میں قیامت خیز زلزلہ برپا کر دے گی پھر ان میں ایسے لوگ بھی ہیں جن کو جھٹلانا یا جن کو جماعت سے نکالنا مشکل ہو جائے گا۔ آخر ان لوگوں کو سچی گواہی دینا پڑے گی۔ خصوصاً جب ان سے ”تریاق القلوب“ والی قسم کا مطالبه کیا جائے گا۔ اگرچہ رہیں تب مشکل، اگر جھوٹ بو لیں تب مشکل۔ عجب مخصوصہ میں ان کی جان پڑ جائے گی۔ آخر وہ مجبور ہونگے۔ ان واقعات سے انکار نہیں کر سکیں گے۔ اور اس کے متینج میں جو مشکلات پیدا ہوں گی۔ اس کا اندازہ آپ خود ہی لگا سکتے ہیں کہ ابھی تو گھر میں ہی بات ہے۔ اندر ہی اندر اور بغیر کسی کو علم دیے دبائی جاسکتی ہے اگر ایک دفعہ ہاتھ سے نکل گئی تو پھر اس کا دبانا ناممکن ہو جائے گا۔ میں نے عین وقت پر آپ کو بتا دیا ہے۔ ”فقد اعذر من اندر“ پس آپ وقت ہاتھ سے نکلنے سے قبل اصلاح کر لیں۔ اور اپنی غلطی کو واپس لے لیں

ورنہ پھر چھتائے کیا ہوت جب چڑیاں چک گئیں کہیت کی مثل صادق آئے گی بجز کفِ فسوس ملنے کے کچھ ہاتھ نہ آئے گا۔ (۱)

حاشیہ (۱)

یہ فخر الدین ملتانی، مظہر ملتانی کے والد ہیں جنہوں نے ”کمالاتِ محمودیہ“ کے نام سے وہ سب کچھ لکھ دیا ہے جس کا تذکرہ شیخ عبدالرحمن مصری اپنے اس خط میں کر رہے ہیں اور مراز الشیر الدین محمود کو فخر الدین ملتانی سے صلح کر کے اپنے اس حکم کو واپس لینے کی تلقین کر رہے ہیں جس کے تحت فخر الدین ملتانی کو جماعت سے خارج کر دیا تھا۔ مراز الشیر الدین بھلان باتوں کے مانے والے کہاں تھے۔ انہوں نے فخر الدین ملتانی کے ساتھ کیا کیا۔ یہ کہانی ایک دوسری کتاب ”دورِ حاضر کا مہی آمر“ میں راحت ملک صاحب اس طرح بیان کرتے ہیں۔

فخر الدین ملتانی کا قتل: ”ابھی مصری صاحب کا سلسلہ جاری تھا اور میاں محمود صاحب کا سرکاری اخبار ”الفضل“، ان پر گند اچھائے میں مصروف تھا کہ فخر الدین ملتانی نے جو میاں صاحب کے بڑے مخلص مرید تھے اور جنہوں نے ذاتی مشاہدات کی بنا پر جماعت احمدیہ سے علیحدگی اختیار کی تھی ایک پمفکٹ بعنوان ”فحش مرکز“ لکھا۔ جس میں میاں موصوف کی پرائیویٹ زندگی پر تقدیم کی اور اسے فحش قرار دیا جس پر میاں محمود صاحب کے اخبار ”الفضل“ نے چند مضامین لکھے اور بڑے درمندانہ انداز میں اپنی ”مظلومیت“ کا رونارویا اور ساتھ ہی اپنے مریدوں کو پُرانے رہنے اور اشتغال میں نہ آنے کی تلقین کی اور اس قسم کی تلقین بار بار کی جس کا مقصد اس اقدام کا حفظ ماقبل تھا جس کا انہوں نے پروگرام مرتب کیا تھا۔ چنانچہ چند ہی روز بعد فخر الدین ملتانی صاحب پر قاتلانہ حملہ کیا گیا۔ جس پر وہ ہسپتال میں جا کر فوت ہو گئے۔ بیان کیا جاتا ہے کہ میاں محمود احمد صاحب نے چند غنڈوں کو روپیہ دے کر انہیں مرادیا تھا۔ چنانچہ جس غنڈے نے انہیں قتل کیا تھا جب عدالت نے اسے سزاۓ موت دی اور تنخیل دار پر لٹکایا گیا تو خود میاں بشیر الدین محمود صاحب نے اس کا جنازہ بڑی دھوم دھام سے نکلوایا اور اسے بڑی شان و شوکت سے دفن کیا گیا۔ جس دن فخر الدین ملتانی فوت ہوئے اس سے چند ہی روز بعد ”الفضل“ میں ایک مضمون شائع کیا گیا۔ جس میں مقتول کے گناہ گئے گئے اور اسے مجرم کر دانا گیا۔ جس کا ایک ہی مطلب ہے کہ وہ فخر الدین ملتانی کے قتل میں شاطریاست (مراز الشیر الدین محمود) کا ہاتھ تھا۔ ان دونوں ہندوستان پر سفید فام جنپی حکمران تھا اور میاں صاحب ان کے پرانے خدمت گار تھے۔ لہذا اخبارات نے شور مچایا لیکن حکومت کے کانوں پر جوں تک نہ ریتگی۔ فخر الدین ملتانی آنجمانی ہو گئے اور دنیا میاں محمود احمد صاحب کے ان الفاظ کا مفہوم سمجھنے میں مصروف رہی ”کہ احباب پر امن رہیں“ بہت سے لوگوں نے اس کا مفہوم سمجھ بھی لیا۔ لیکن

اگر یہ حکمرانوں نے انہیں سمجھتے ہوئے بھی کچھ نہ سمجھنے دیا اور شاطر سیاست کا کارواں چلتا رہا۔ قصرِ خلافت کے لیے خلوت کدے جگہ گاتے رہے اور شیطان انسانوں کی غفلت شعاری، اندھی عقیدت اور شخصیت پرستی پر مسکراتا رہا۔ ”الفضل“، کے صفات فخر الدین ملتانی کو ظالم اور مجرم گردانتے رہے اور اپنی مظلومیت اور خلافت مآب کی معصومیت کا ڈھنڈوڑھ پیٹتے رہے اور اس مظلوم شخص کی روح کسی کا یہ شعر الائچی ہوئی سوئے گردوں پر واڑ کرتی گئی۔

”یہ معرفت ہے جہاں جس کی پارسائی کا
وہ میکدے میں کئی بار مجھ سے ٹکرائے“

(”دُورِ حاضر کا نہیں آم“، مصنف راحت ملک ص ۹۲، ۹۳)

ان تمام باتوں کو خدا کے لیے کسی دھمکی پر محمول نہ کریں۔ بلکہ اسے ملخصاً نصیحت سمجھیں اور اسی رنگ میں پڑھیں۔ میری غرضِ محض اصلاح ہے اور سلسلہ کو بدنامی سے بچانا ہے۔ میں ہرگز اس بات کو نہیں چاہتا کہ سلسلہ کے نظام کو توڑ دیا جائے یا اس کے نقصان پہلک میں آئیں اور دشمنوں کو خوشی ہو۔ کیونکہ میں سمجھتا ہوں کہ نئے نظام کے قائم کرنے میں کس قدر مشکلات ہوں گی اور اس کو توڑنے میں کس قدر خطرات پیش آئیں گے۔ گواپ اپنی بد چلنی کی وجہ سے معزول ہونے کے قابل ہیں، لیکن چونکہ جماعت آپ کے ہاتھ میں اپنے نظام کی باغ ڈور دے بچی ہے اس لیے یہ آپ کے ہاتھ میں رہے، پس بہت جلد کسی مناسب طریق سے فخر الدین والے اعلان کو واپس لے لیں اور سلسلہ کو بدنامی سے بچالیں۔ آپ کی بد چلنی کے متعلق جو کچھ میں نے لکھا ہے اس کے متعلق ایک بات میرے دل میں لکھتی رہی ہے۔ اس کا ذکر کر دیا بھی ضروری سمجھتا ہوں اور یہ کہ ممکن ہے جس چیز کو ہم زنا سمجھتے ہیں آپ اسے زنا ہی نہ سمجھتے ہوں اور آپ کو چونکہ قرآن شریف کے عارف ہونے کا دعویٰ ہے اس لیے ممکن ہے آپ کی باریک بین نظر نے شریعت سے ان افعال کے متعلق جن کے آپ مرتب ہیں، کوئی جواز کی صورت نکال لی ہو۔ پس اگر ایسا ہے تو مہربانی فرم اکر مجھے سمجھادیں۔ اگر میری سمجھ میں آگئی تو میں اپنے سارے اعتراضات واپس لے لوں گا۔ اسی طرح فخر الدین صاحب کے متعلق بھی اگر آپ مجھے یہ سمجھادیں کہ وہ فی الحقيقة پیغامیوں اور احراریوں سے ملا ہوا ہے تو میں اس سے فوراً قطع تعلق کرلوں گا اور اس سے قطعاً کوئی ہمدردی مجھے نہیں رہے گی۔ کیونکہ سلسلہ مجھے سب تعلقات پر مقدم ہے لیکن اگر آپ اپنی اصلاح نہ بھی کریں اور مجھے بھی نہ سمجھائیں تو پھر میں مجبور کہ آپ کو ان معنوں میں خلیفہ سمجھوں کہ آپ حضرت مسیح موعود کے ان کے روحانیت میں نائب ہیں اور اس وقت تک آپ کی اصلاح کا مجھے یقین ہو جائے۔ میں آپ کے ذاتی چال چلنی کے معاملے کو اللہ تعالیٰ کے سپرد کر کے یہ سمجھوں گا کہ میں ایک ایسی ریاست میں رہ رہا ہوں جس کا والی بد چلن ہے۔ جو حکام والی کی طرف سے صادر ہوں گے، ان کی تعمیل حسب استطاعت کرتے رہیں گے۔ پس ٹھیک اسی طرح میں آپ کو جماعت کے نظام کا ہیئت یعنی افسر بالا سمجھ کر سلسلہ کی خدمت، جو میرے سپرد ہو گی۔ کما حقہ

بجالا ڈال گا۔ بشرطیکہ آپ کی طرف سے اس میں بھی روکیں نہ ڈالی جائیں۔ جیسا کہ اب آپ ڈال رہے ہیں۔ چنانچہ آپ نے میرے شاف کے ممبروں اور میرے طباء کو میرے اوپر جاسوس مقرر کیا ہوا ہے اور ایسے آدمیوں کو مجھ پر مسلط کیا ہوا ہے جن کو انتظامی طور پر مجھ سے تکلیفیں پہنچی ہوئی ہیں۔ جو دشمنی اور انقام کے جذبات اپنے دلوں میں میرے خلاف رکھتے ہیں اور آپ بھی انہیں اچھی طرح جانتے ہیں۔ ایسی حالت میں قطعاً میرا کوئی رعب شاف پرہ سکتا ہے نہ طباء پر (۱) پس اگر آپ چاہتے ہیں کہ سلسلہ کے کام میں جو میرے سپرد ہے۔ نقش پیدا نہ ہو تو جاسوس دور فرمائیں اور میری (Prestige) کو دوبارہ قائم کریں۔ ورنہ یہ سمجھا جائے گا کہ میرے کام کو آپ خود عدم اخراج کر کے مجھ پر انتظامی رنگ میں گرفت کرنا چاہتے ہیں اور یہ سب کچھ اس لیے کہ اصل سبب لوگوں کی نظر سے او جمل رہے۔ اور اس پر پردہ پڑا رہے یہ راہ بھی میں بطور تنزل اختیار کرنے پر تیار ہوں اور وہ بھی محض اس لیے کہ جماعت کو قتنے سے بچانے کے لیے میری طرف سے کوئی کوتا ہی نہ رہے۔ میں آپ کی بد چلنیوں کی وجہ سے آپ سے علیحدہ ہو سکتا ہوں لیکن جماعت سے علیحدہ نہیں ہو سکتا۔ کیونکہ جماعت سے علیحدگی ہلاکت کا موجب ہونے کی وجہ سے منوع ہے اور چونکہ دنیا میں کوئی ایسی جماعت نہیں جو حضرت مسیح موعود کے لائے ہوئے عقائد و تعلیم پر قائم ہو، بجز اس جماعت کے جس نے آپ کو خلیفہ تسلیم کیا ہوا ہے۔ اس لیے میں دورا ہوں میں سے ایک کو ہی اختیار کر سکتا ہوں یا تو میں اس جماعت کو صحیح حالت سے آگاہ کر کے آپ کو خلافت سے معزول کرا کے نئے خلیفہ کا انتخاب کراؤں اور یہ راہ پر از خطرات ہے۔ یا جماعت میں آپ کے ساتھ مل کر اس طرح رہوں جس طرح میں نے اوپر بیان کیا ہے اور اب یہ آپ کی مرضی پر موقوف ہے کہ آپ مجھ سے شق اول اختیار کروائیں یادوسری شق اختیار کروانے کی صورت ہو تو اس میں آپ پر یہ فرض ہو گا کہ مجھ پر جو حملے آپ نے کیے ہیں اس کا ازالہ بھی خود ہی کسی مناسب طریق سے کریں۔ میں اس جگہ اس بات کا اضافہ کر دینا بھی ضروری سمجھتا ہوں کہ میں آپ کے پیچھے نماز نہیں پڑھ سکتا۔ کیونکہ مختلف ذرائع سے ہر علم ہو چکا ہے کہ آپ ”جنہی“ ہونے کی حالت میں ہی بعض دفعہ نماز پڑھانے آ جاتے ہیں۔ ہاں اگر کسی موقع پر پڑھنی پڑ جائے تو میں فتنہ نہیں ڈالوں گا۔ اس وقت پڑھلوں گا لیکن علیحدگی میں جا کر دہراوں گا۔

(یہ خط دس (۱۰) کو لکھا گیا اور گیارہ (۱۱) کو بھیجا گیا)

والسلام

عبد الرحمن

۱۰ جون ۱۹۳۷ء

(جاری ہے)

۱۔ (موصوف قادیانی تھے اور قادیانی سکول میں ہیئت ماستر بھی تھے۔ مصنف)